

## الشريعة اکادمی کے زیر اہتمام ائمہ و خطبا کے لیے تربیتی نشست

۱۱ دسمبر ۲۰۰۷ کو الشريعة اکادمی گوجرانوالہ میں ”عامتہ الناس کی تعلیم و تربیت اور ائمہ و خطبا کی ذمہ داریاں“ کے عنوان سے ایک تربیتی نشست کا انعقاد کیا گیا جس میں شہر کے علماء ائمہ و خطبا کی ایک بڑی تعداد نے شرکت کی۔ تقریب کی صدارت اکادمی کے ڈائریکٹر مولانا عبدالراشدی نے کی جگہ مولانا داؤد احمد، مولانا حافظ محمد یوسف اور مولانا عبد الوحد رضوی نے عوامِ الناس میں دعویٰ و تبلیغی سرگرمیوں کے حوالے سے ائمہ و خطبا کو ان کی ذمہ داریوں کی طرف توجہ دلائی۔ اس نشست کا اہتمام گزشتہ سال الشريعة اکادمی کے تعاون سے شہر کی دو روزجن سے زائد مساجد میں ۳۰ روزہ فہم دین کورس کے کامیاب سلسلے کے تناظر میں کیا گیا۔ اس سلسلے کو مربوط اور مقتضم انداز میں آگے بڑھانے کے لیے ایک ”مجلس مشاورت برائے تعلیمی و تربیتی کورس“، قائم کی گئی ہے جس کا امیر مولانا داؤد احمد، استاذ حدیث مدرسہ مظاہر العلوم گوجرانوالہ کو منتخب کیا گیا ہے۔

تربیتی نشست سے خطاب کرتے ہوئے مولانا داؤد احمد نے کہا کہ ہر داعی حق کو تنائج کی پروا کیے بغیر خلوص اور استقامت کے ساتھ دین حق کا پیغام عامتہ الناس تک پہنچانے کے لیے اپنی تمام تر کوششیں بروے کار لانی چاہیں اور یہ خیال بھی ذہن میں نہیں لانا چاہیے کہ استفادہ کرنے والوں کی تعداد تھوڑی ہے یا زیادہ۔ انہوں نے کہا کہ یقیناً ائمہ اور خطبا کو بہت سے مسائل اور نامناسب روایوں کا سامنا کرنا پڑتا ہے، لیکن انھیں دین کی نصرت اور رضاۓ الہی کے حصول کے جذبے کے ساتھ پوری لگن سے دعوت و اصلاح کا کام کرتے رہنا چاہیے۔

الشريعة اکادمی کے ناظم مولانا حافظ محمد یوسف نے فہم دین کورس کے سلسلے کے آغاز اور اس کے ثمرات و نتائج پر وضنی ڈالی اور بتایا کہ ۱۹۹۹ء میں الشريعة اکادمی میں ترجمہ قرآن مجید کی کلاس کے آغاز کے بعد یہ ضرورت سامنے آئی کہ عام لوگوں کے لیے منحصر دورانیے کے کورسز بھی ہونے چاہیں، چنانچہ ۲۰۰۳ء میں فہم دین کورس کا سلسلہ شروع کیا جس کی اب تک چھ کلاسز منعقد کی جا چکی ہیں۔ انہوں نے بتایا کہ اس سلسلے کی افادیت کو دیکھتے ہوئے شہر کے دیگر علماء کرام کو بھی اس طرف توجہ دلائی گئی اور گزشتہ رمضان المبارک میں تقریباً ۲۵ مساجد میں اس کورس کا اہتمام کیا گیا۔ انہوں نے کہا کہ اس سلسلے کو باہمی تعاون اور مشاورت کے ساتھ مزید آگے بڑھانے کی ضرورت ہے۔

مدرسہ اشرف العلوم کے مدرس مولانا عبدالواحد رسول نگری نے اپنی گفتگو میں کہا کہ ہمارے معاشرے میں اس وقت

دوقت کے طبقات پائے جاتے ہیں۔ ایک وہ جو دین سے دور ہیں اور دوسرا وہ جو دین سے بے زار ہیں۔ انہوں نے کہا کہ ان دونوں طبقوں کا ذہنی پس منظر اور نفسیات الگ الگ ہیں اور علماء اور خطباء کو اس بات کوہن میں رکھتے ہوئے معاشرے میں دعوت دین کی حکمت عملی تیار کرنی چاہیے۔ انہوں نے کہا کہ لوگوں کی ایک بڑی تعداد اپنی بے علمی اور بے فکری اور علماء کی کوتاہی کی وجہ دین سے دور ہے اور ایسے لوگوں تک پہنچ کر انھیں دینی تعلیمات سے روشناس کرنا نہیں آسان ہے۔ انہوں نے اس سلسلے میں مختصر دروانیے کے کورسز کو ایک مفید اقدام قرار دیا اور کہا کہ ایسے کورسز سے دین سے دور اور دین سے بے زار، دونوں طبقوں کو مستفید ہونے کا موقع ملے گا۔

اکادمی کے ڈائریکٹر مولانا زاہد الرشیدی نے اپنی اختتامی گفتگو میں مولانا عبدالواحد رسول نگری کی بات کی تائید کی اور اس کو آگے بڑھاتے ہوئے کہا کہ معاشرے میں موجود دونوں طبقوں کے دین سے دور ہونے کی اصل وجہ بے خبری ہے، البتہ دین سے دور طبقے میں بے خبری کا قصور و ارخودہ طبقہ ہے جبکہ دین سے بے زار طبقے کے معاملے میں بے خبری کی ذمہ داری علماء اور ائمہ و خطباء پر عائد ہوتی ہے۔ انہوں نے ائمہ و خطباء کو ان کی ذمہ داریوں کی طرف توجہ دلاتے ہوئے عامۃ الناس کی تعلیم و تربیت اور اس کے تقاضوں پر روشنی ڈالی اور کہا کہ دین سے لوگوں کی دوری کو ختم کرنے کے لیے دونوں جانبوں سے بے خبری کا علاج کرنا ہوگا۔

تقریب میں شرکیت ہونے والے ائمہ و خطباء نے اپنے اپنے دائرہ کار میں اس کارخیر کو پھیلانے کے عزم کا اظہار کیا۔ اس سلسلے میں اب تک شہر کی تقریباً ۲۰۰ مساجد میں، جن میں خواتین کی تعلیم و تربیت کے مرکز بھی شامل ہیں، اس نوعیت کی کلاسز شروع ہو چکی ہیں۔ الشریعہ اکادمی میں اس وقت فہم دین کورس کی تین کلاسز جاری ہیں جس میں ۱۰۰ کے قریب نوجوان، بزرگ اور خواتین شرکیت ہیں۔

### اکادمی کے زیر اہتمام لینگو تج کورسز

گزشتہ دونوں الشریعہ اکادمی کے زیر اہتمام مرکزی جامع مسجد شیرانوالہ باغ کو جرانوالہ میں دینی مدارس کے طلبہ کے لیے ۲۰ روزہ انگلش لینگو تج کورس کا اہتمام کیا گیا جس میں تین درجیں کے قریب طلبہ نے شرکت کی۔ یہ کورس کامیابی کے ساتھ کمل ہو چکا ہے۔

۲۳ جون کو مرکزی جامع مسجد ہی میں عربی بول چال کورس کا آغاز کیا گیا جو ۲۶ جولائی تک جاری رہے گا۔ اس کورس میں بھی تین درجیں کے قریب طلبہ شرکیت ہیں۔ اس کورس کے اختتام پر دونوں کورسز میں شرکیت ہونے والے طلبہ کو کامیابی کے شفعتیکیث جاری کیے جائیں گے۔ اکادمی کے ناظم مولانا محمد یوسف ان کورسز میں معلم کی خدمات انجام دے رہے ہیں۔